

बिहार विद्यालय परीक्षा समिति, पटना

विज्ञप्ति संख्या: पी0आर0 -105/2017

इन्टरमीडिएट वार्षिक परीक्षा, 2018 के लिए ऑनलाइन परीक्षा आवेदन एवं शुल्क भरने से संबंधित आवश्यक सूचना

एतद् द्वारा निदेशानुसार विज्ञप्ति सं0-पी0आर0 103/2017 एवं पी0आर0 104/2017 के क्रम में इन्टरमीडिएट +2 स्तर (व्यावसायिक पाठ्यक्रम सहित) की शिक्षा प्रदान करनेवाले सभी मान्यताप्राप्त शिक्षण संस्थान के प्रधानों, वर्ष-2018 की इन्टरमीडिएट वार्षिक परीक्षा में सम्मिलित होनेवाले सभी संबंधित परीक्षार्थियों, अभिभावकों एवं जिला शिक्षा पदाधिकारियों को सूचित किया जाता है कि इन्टरमीडिएट (व्यावसायिक पाठ्यक्रम सहित) वार्षिक परीक्षा, 2018 के लिए राज्य के +2 स्तर की शिक्षा प्रदान करनेवाले सभी कोटि के मान्यताप्राप्त महाविद्यालयों/+2 विद्यालयों के सूचीकृत एवं उत्प्रेषण परीक्षा (Sent-up Examination) उत्तीर्ण नियमित एवं स्वतंत्र कोटि के परीक्षार्थियों का परीक्षा आवेदन-पत्र बिहार के कुल 560 सहज वसुधा केन्द्रों के माध्यम से निम्नांकित कार्यक्रम के अनुसार भरे जाने की सूचना प्रकाशित की गई थी :-

बिना विलम्ब शुल्क के	विलम्ब शुल्क के साथ
दिनांक-03.12.2017 से 09.12.2017 तक	दिनांक-10.12.2017 से 12.12.2017 तक

उपर्युक्त विज्ञप्ति सं0-पी0आर0 103/2017 एवं पी0आर0 104/2017 के आलोक में सभी मान्यताप्राप्त +2 विद्यालय/महाविद्यालय के प्रधान छात्रहित में निम्नांकित निदेश का अनुपालन सुनिश्चित करेंगे :-

1. दिनांक-03.12.2017, दिन-रविवार एवं दिनांक-09.12.2017, दिन-शनिवार तथा दिनांक-10.12.2017, दिन-रविवार को बैंक बंद रहने के कारण इन्टरमीडिएट वार्षिक परीक्षा, 2018 के लिए ऑनलाइन परीक्षा आवेदन एवं शुल्क भरने की तिथि निम्नांकित कार्यक्रम के अनुसार विस्तारित की जाती है :-

बिना विलम्ब शुल्क के	विलम्ब शुल्क के साथ
दिनांक-10.12.2017 से 12.12.2017 तक	दिनांक-13.12.2017 से 15.12.2017 तक

2. समिति के वेबसाइट पर अपलोडेड परीक्षार्थियों के पंजीयन आवेदन-प्रपत्र में +2 विद्यालय/महाविद्यालय के प्रधान, परीक्षार्थियों के आरक्षण कोटि के कॉलम में अभी कोई परिवर्तन/सुधार नहीं करेंगे।

3. समिति के वेबसाइट पर अपलोडेड परीक्षार्थियों के पंजीयन आवेदन-प्रपत्र में नियमित एवं स्वतंत्र (Regular/Private) कोटि सम्बंधी कॉलम में कोई परिवर्तन नहीं करेंगे।

4. परीक्षार्थियों के मैट्रिक परीक्षा की उत्तीर्णता के बोर्ड के नाम में भी कोई परिवर्तन नहीं करेंगे।

5. विशेष रूप से ध्यान दिया जाय कि समिति के वेबसाइट पर Dummy Admit Card अपलोड होने के बाद ही उपर्युक्त क्रम सं0-2 से 4 के संबंधित कॉलम में नियमसंगत सुधार कर सकते हैं।

6. परीक्षार्थियों के पंजीयन आवेदन-प्रपत्र में यथावश्यक सुधार करने के क्रम में यदि परीक्षार्थियों की नियमित/स्वतंत्र (Regular/Private) एवं मैट्रिक परीक्षा की उत्तीर्णता के बोर्ड के नाम में कोई परिवर्तन होता है और उसके फलस्वरूप जमा किये गये तथा वास्तविक रूप में देय शुल्क में भी परिवर्तन होता है, तो पूर्व निर्धारित प्रक्रिया के अनुसार +2 विद्यालय/महाविद्यालय के प्रधान द्वारा अधिक जमा किया गया शुल्क उन्हें उसी माध्यम से बिहार विद्यालय परीक्षा समिति, पटना द्वारा वापस कर दिया जाएगा, जिस माध्यम से उन्होंने, उसे जमा किया था अथवा +2 विद्यालय/महाविद्यालय के प्रधान द्वारा पूर्व में कम जमा किया गया शुल्क उन्हें पूर्व विहित प्रक्रिया के अनुसार जमा करना होगा।

7. यदि परीक्षार्थियों के परीक्षा आवेदन-पत्र ऑनलाइन भरते समय आरक्षण कोटि (SC,ST एवं BC-I) में यथावश्यक सुधार करने के क्रम में परिवर्तन होता है और उसके फलस्वरूप जमा किये गये तथा वास्तविक रूप में देय शुल्क में भी परिवर्तन होता है, तो पूर्व निर्धारित प्रक्रिया के अनुसार +2 विद्यालय/महाविद्यालय के प्रधान द्वारा अधिक जमा किया गया शुल्क उन्हें उसी माध्यम से बिहार विद्यालय परीक्षा समिति, पटना द्वारा वापस कर दिया जाएगा, जिस माध्यम से उन्होंने, उसे जमा किया था अथवा +2 विद्यालय/महाविद्यालय के प्रधान द्वारा पूर्व में कम जमा किया गया शुल्क उन्हें पूर्व विहित प्रक्रिया के अनुसार जमा करना होगा।

8. जिन +2 विद्यालयों/महाविद्यालयों के प्रधान के द्वारा परीक्षार्थियों का परीक्षा आवेदन-पत्र सहज वसुधा केन्द्रों के माध्यम से ऑनलाइन भरा जायेगा, उनके द्वारा इसके एवज में सहज वसुधा केन्द्र को कोई राशि नहीं देनी है। परीक्षा फॉर्म ऑनलाइन भरने के एवज में सहज वसुधा केन्द्रों को देय राशि, बिहार विद्यालय परीक्षा समिति, पटना द्वारा दी जाएगी।

9. पंजीयन प्रपत्र में यथा निर्दिष्ट संशोधन निम्नांकित प्रक्रिया अपनाते हुए किया जा सकता है :-

9.1 समिति के वेबसाइट <https://srsec.bsebbihar.com> पर समिति द्वारा दिये गए यूजर आई0डी0 एवं पासवर्ड भरने के बाद लॉग-इन बटन पर क्लिक करें।

9.2 लॉग-इन बटन पर क्लिक करने के पश्चात विद्यालय के डैशबोर्ड के दायीं ओर Registration 2017-18 लिंक मिलेगा।

9.3 Registration 2017-18 लिंक पर क्लिक करने के पश्चात Search/Edit (Correction) लिंक मिलेगा।

9.4 Search/Edit (Correction) लिंक पर क्लिक करने के पश्चात् अपने +2 विद्यालय/महाविद्यालय के संकाय को चुनते हुए Search बटन पर क्लिक करें।

9.5 Search बटन पर क्लिक करने के पश्चात् उस संकाय के छात्र/छात्राओं की सूची दिखाई देगी। इसमें आपको जिस भी छात्र/छात्रा के विवरण में संशोधन करना है, उसके सामने दिखाई दे रहे Profile Edit बटन पर क्लिक करें।

9.6 Profile Edit बटन पर क्लिक करने के पश्चात् उस छात्र/छात्रा का पंजीयन फॉर्म आवश्यक सुधार करने के लिए आपको उपलब्ध हो जायेगा।

अतः उक्त के आलोक में सभी संबंधितों से अनुरोध है कि इस कार्य को सर्वोच्च प्राथमिकता देते हुए इन्टरमीडिएट वार्षिक परीक्षा, 2018 में सम्मिलित होने वाले परीक्षार्थियों का परीक्षा आवेदन-पत्र एवं शुल्क ऑनलाइन भरे जाने की प्रक्रिया में अपना पूर्ण सहयोग प्रदान करेंगे।

परीक्षा नियंत्रक (उ0मा0)